

بروز سوموار مورخہ 11 / ستمبر 2017ء بوقت شام چار بجے منعقد ہونے والے بلوچستان صوبائی اسمبلی کے اجلاس کی۔

### ترتیب کارروائی۔

1- تلاوت قرآن پاک وترجمہ۔

2- وقفہ سوالات۔

علیحدہ فہرست میں مندرج محکمہ مواصلات و تعمیرات سے متعلق سوالات دریافت اور انکے جوابات دیئے جائیں گے۔

3- سرکاری کارروائی۔

مشترکہ قرارداد نمبر 96 منجانب:- جناب عبدالرحیم زیا تووال، ڈاکٹر حلد خان اچکزئی، نواب محمد آیا زخان جوگیزئی، سردار مصطفیٰ خان ترین، صوبائی وزراء مولانا عبدالواحد صاحب، قائد حزب اختلاف جناب عبدالجید خان اچکزئی، جناب نصر اللہ خان زیرے، آغا سید لیاقت علی، جناب منظور احمد خان کاکڑ، جناب ولیم جان برکت انجینئر زمر خان اچکزئی، جناب سید محمد رضا، جناب طاہر محمود خان، محترمہ مصومہ حیات، محترمہ سپوٹس می اچکزئی، محترمہ عارفہ صدیق اور ڈاکٹر شیخ اسحاق صاحبہ اراکین اسمبلی۔

یہ ایوان عرصے سے میانمار (برما) میں روہنگیا کے مسلمانوں کے خلاف وحشیانہ تشدد، سفاکانہ اور ظالمانہ طور پر وہاں کے مسلمانوں کے قتل عام پر شدید غم و غصے کا اظہار کرتا ہے۔ اور وہاں پر مسلمانوں کے خلاف غیر انسانی رویے سفاکانہ قتل عام کی شدید الفاظ میں مذمت بھی کرتا ہے۔ اور اس سلسلے میں اقوام متحدہ کو دنیا میں نا انصافی ظلم و جبر اور خصوصاً انسانی حقوق کی پامالی انسان کا انسان کے خلاف، رنگ و نسل مذہب، فرقہ اور ثقافت کی بنیاد پر نفرت سخت ترین مخالفت اور ایسی زیادتی پر نوٹس لینا ان کی ذمہ داری ہے۔

اسلام، انٹرنیشنل لاء بین الاقوامی حقوق چارٹر و تمام دنیا کے مروجہ قوانین میں انسان قابل نفرت نہیں ہے اور نہ ہی تمام دنیا میں کوئی بھی ریاست اور اس کا معاشرت اس بات کی اجازت دیتا ہے۔ مذہب انسان کا اختیاری معاملہ ہے جسکی بنیاد پر انسان واجب القتل نہیں ہے۔

لہذا آج اقوام متحدہ کے سلامتی کونسل، تمام دنیا کے ریاستی سربراہوں دنیا کے خود مختار جمہوری اداروں اور جمہوری حکومتوں کی ذمہ داری ہے کہ وہ روہنگیا کے مسلمانوں کے وحشیانہ، سفاکانہ، غیر انسانی ظالمانہ قتل عام کو بند کرانے کیلئے فوری طور پر اقدامات اٹھائے۔

یہ ایوان روہنگیا مسلمانوں کی درناک وحشت ناک ظالمانہ سفاکانہ قتل عام سے متاثرہ خاندانوں اور وہاں کے تمام مسلمانوں کے اس اذیت ناک دکھ میں ان کے ساتھ شریک ہیں۔

لہذا یہ ایوان صوبائی حکومت سے سفارش کرتا ہے کہ وہ وفاقی حکومت سے رجوع کرے کہ وہ اقوام متحدہ تمام اسلامی اور غیر اسلامی ممالک خصوصاً اقوام متحدہ امن فوج کے ذریعے روہنگیا مسلمانوں کی قتل عام بند کرائے۔ تاکہ دنیا سے مذہب کے نام پر منافرت کا خاتمہ ممکن ہو سکے۔

نیکمری  
بلوچستان صوبائی اسمبلی

کوئٹہ  
مورخہ 11 ستمبر 2017ء